

18.12.2012

Biex il-pubbliku jkun infurmat b'dak kollu li l-Kunsill Lokali wettaq tul is-sena 2012 u wkoll biex jinghata hjiel ta' x'ikun qed jiġi ppjanat ghal matul is-sena finanzjarja li ġejja, qeghdin inżommu din il-laqgha tal-lokalita li hija l-ghoxrin wahda fl-istorja ta' kemm ilu mwaqqaf il-Kunsill Lokali L-Ghasri.

Rapport tax-Xogħol li sar mill-Kunsill Lokali L-Ghasri matul is-Sena 2012

Dan ir-rapport ser ikopri x-xogħlijiet u attivitajiet li saru mill-Kunsill Lokali L-Ghasri matul is-sena 2012.

Il-Kunsill Lokali L-Ghasri huwa organizzat b'tali mod li jkun jista' jiffunzjona tajjeb sabiex jaqdi l-bżonnijiet tar-residenti ta' dan ir-raħal. Ghalkemm dejjem tkun tixtieq tagħmel aktar, nistgħu ngħidu li ahna sodisfatti li bl-isforzi tagħna, il-Kunsill seta' iwettaq diversi xogħlijiet ta' ġid għar-raħal tagħna.

Nibdew billi nsemmu x-xogħol li jsir permezz tal-kuntratti li għandna ma' diversi kuntratturi.

Il-Kunsill huwa responsabbli mill-indafa u manutenzjoni tat-toroq kemm urbana kif ukoll taż-żona mhux urbana. Il-ġbir ta' skart domestiku, skart riċiklabbli u skart goff isir ukoll mill-Kunsill. Insemmi wkoll it-tbattil tal-Bring in Sites u l-ġbir ta' l-skart riċiklabbli kull nhar ta' Tlieta li jsir mill-Green mt. Minn April li għadda l-Kunsill tagħna sar l-ewwel Kunsill Lokali f'Għawdex li qed jirriċikla l-ħġieġ minn wara l-bieb. Il-Kunsill qassam containers tal-plastik biex jitpogġa l-ħġieġ fihom, lir-residenti kollha li kienu interessati li jipparteċipaw f'din l-iskema. Kull nhar ta' Ħamis l-ħġieġ riċiklabbli jingabar biex jiġi riċiklat. Ftit tal-jiem ilu għamilna inizjattiva ambjentali biex nagħtu spinta lil din l-iskema. Għal din l-inizjattiva stedinna lir-residenti kollha sabiex jipparteċipaw billi jirriċiklaw il-ħġieġ nhar il-Ħamis 6 ta' Diċembru. Kull min ipparteċipa inghata xitla tal-poinsettia. Nistgħu ngħidu li din l-inizjattiva irnexxiet hafna fejn dak in-nhar ingabar 980kg ta' ħġieġ li jfisser għaxar darbiet aktar milli soltu jingabar. Il-Kunsill flimkien ma' Green mt ser ikompli jieħu inizjattivi biex jinkoraġixxu li aktar skart ikun riċiklat.

Il-Kunsill jieħu hsieb ukoll it-tindif tal-latrina pubblika. Il-Kunsill huwa sodisfatt mis-servizzi li qed jieħu mill-kuntratturi konċernati u kull meta kien hemm bżonn dejjem sibna l-koperazzjoni tal-istess kuntratturi.

Il-lampi tat-toroq jaqgħu wkoll taht ir-responsabilta tal-Kunsill hliet dawk il-lampi li jkunu mwahħla ma' arblu peress li dawn jieħdu hsielhom l-Enemalta Co. Ta' min jghid li meta lampa tkun mahruqa jew tpetpet anke tal-lampi li jkunu mwahħla mal-arblu, ir-rapport irid isir għand il-Kunsill u minn naħa tagħna mill-ewwel ngħaddu r-rapport lill-kuntrattur jew lill-Enemalta biex issir il-manutenzjoni meħtiega. Matul din is-sena għamilna wkoll xi lampi godda f'inhawi li kienu mudlama. Bħalissa għandna ukoll żewġ applikazzjonijiet biex isiru lampi godda, waħda fi Triq il-Knisja u oħra fi Triq Ta' Għammar. Kif ikunu approvati mill-Enemalta dawn ikunu jistgħu isiru wkoll.

Il-Kunsill jieħu hsiel biex jagħmel tabelli tat-traffiku godda jew ibiddel dawk li jkunu fi stat hazin. Il-marki tat-traffiku fit-toroq huma wkoll fir-responsabilta' tal-Kunsill.

Issa ser ngħaddi biex insemmi xi servizzi li joffri l-Kunsill. Għal dawn l-aħħar snin il-Kunsill qed joffri servizz ta' 'internet' b'xejn minn żewġ postijiet differenti: mill-uffiċċju tal-Kunsill, u anke mill-Pjazza s-Salvatur.

Anzjani mir-raħal tagħna komplew jattendu d-Day Centre t'Għajnsielem. F'dan iċ-Ċentru isiru diversi attivitajiet interessanti għall-anzjani. Trasport għal dan iċ-Ċentru qed jiġi mħallas mill-Kunsill. Dan d-Day Centre qed jithaddem wara li sar ftehim bejn il-Ministeru Għal Għawdex, il-Kurja u l-Kunsilli Lokali li jagħmlu użu mill-istess Ċentru.

Il-Kunsill kompli zied il-kotba fuq l-ixkaffi tal-librerija tagħna. Hawn ta' min isemmi li l-Kunsill ibbenefika minn skema speċjali dwar libreriji mnedija mis-Segretarjat Parlamentari għall-Kunsilli Lokali. Minn din l-iskema l-Kunsill ingħata s-somma ta' €466 biex tal-anqas nofs din is-somma tintuza għal xiri ta' kotba u n-nofs l-ieħor biex jithallsu spejjeż oħra konnessi mal-librerija. Minn naħa tagħna mhux talli uzajna s-somma kollha ta' €466 iżda b'kollox xtrajna b'aktar minn €500 f'kotba godda.

Il-Kunsill qed jibbenefika mill-iskema ta' xogħol fil-komunita liema skema kienet immedija f'it tas-snin ilu mill-ETC u mis-Segretarjat Parlamentari għall-Kunsilli Lokali. Il-Kunsill għandu s-servizz ta' haddiem wieħed li qed jagħmel xogħol ta' manutenzjoni li jkun hemm b'żonn f'diversi inhawi fir-raħal tagħna. Jagħmel xogħol simili għandna haddiem ieħor li qiegħed taht l-iskema tal-haddiema ex WSC.

Il-Kunsill qed joffri lir-residenti tar-raħal tagħna kors dwar il-hjata. Dan il-kors qed isir darbtejn fil-gimgha matul is-sena skolastika. Għal dan il-għan il-Kunsill kien xtara wkoll magna tal-hjata u b'hekk dawk li jattendu jkunu jistgħu jipprattikaw dak li jitgħalmu.

Servizz gdid li qed jingħata mill-uffiċċju tal-Kunsill tagħna huwa dak tal-Posta fejn ftahna Sub Post Office. Il-Kunsill għamel arrangamenti ma' Maltapost u gie iffirmit ftehim sabiex mill-uffiċċju tagħna inkunu nistgħu noffru dan is-servizz importanti għar-raħal. Sa f'it tal-gimghat ilu biex wieħed jixtri bolla, mobile card, jirregistra ittra postali jew ihallas xi kont tat-telefon, television, tad-dawl u l-ilma kien ikollu johroġ mir-raħal tagħna. Illum bis-servizz li qed noffru, dan kollu jista' jsir mill-uffiċċju tagħna stess. Nistgħu ngħidu li irċevejna diversi kummenti pożittivi dwar dan is-servizz li qed noffru lir-residenti tar-raħal tagħna. Dan juri kemm kien importanti li naħdmu biex isir dan l-arrangement mal-Maltapost u b'hekk issa s-servizz postali qed jingħata mir-raħal tagħna stess għall-kumdata tar-residenti kollha.

Il-Kunsill jieħu hsiel li jorganizza wkoll attivitajiet kulturali matul is-sena. Ta' kull sena il-Kunsill jorganizza attivitajiet biex ifakkar Jum L-Għasri. Isiru attivitajiet oħra matul is-

sena fosthom fi żmien il-festa tar-raħal tagħna fejn jiġu organizzati logħob għal kulhadd u anke tiġrijiet taż-żwiemel.

Attività oħra organizzata mill-Kunsill kienet il-JP2 Music Festival li sar f'Mejju fil-Knisja tal-Patroċinju. Għal din l-attività hadu sehem il-Fourtissimo Quartet. Din l-attività saret bil-koperazzjoni ta' JP2 Foundation.

Lejn l-aħħar ta' April u bidu ta' Mejju kelna magħna studenti minn Ottenschlag, l-Awstrija. Dawn ġew jagħmlu taħriġ fl-iskola fl-ITS. Il-Kunsill hejja programm ta' attivitajiet għal dawn l-istudenti. F'isem il-Kunsill nixtieq niringrazzja lil Gudron Moggach li ikkordinat il-programm ta' attivitajiet li saru.

Fi żmien il-Milied il-Kunsill qed jorganizza tlett attivitajiet li għalihom ikolna partecipazzjoni tajba hafna. L-attivitajiet ta' żmien il-Milied ikunu mmirati għal kulhadd u l-attenzenza tagħkom waqt l-istess attivitajiet timlina bil-kuraġġ biex inkomplu norganizzaw attivitajiet simili.

Nghaddi biex insemmi xi xogħlijiet importanti li saru matul din is-sena. Tajjeb li nibda billi ngħid li matul din is-sena finanzjarja l-Kunsill iffinalizza l-ħlasijiet ta' toroq li saru minn dan is-Sitt Kunsill Lokali. Hawn qed nirreferi għal Triq Ta' Għammar, Triq il-Fanal, Triq Dun Karm Caruana. Għalhekk parti kbira mill-baġit tal-Kunsill għal din is-sena marru fuq dawn il-proġetti.

Proġetti oħra li saru mill-Kunsill huma l-bankina li saret mill-ġdid fi Triq il-Fanal. Fi Trejket San Pupu li kien hemm problema tal-ilma tax-xita u għalhekk il-Kunsill kesa mill-ġdid parti minn din it-trejqa u anke sar gandott għall-ilma tax-xita. Sar ukoll xogħol ta' tisbiħ fil-Pjazza fejn anke xtrajna litter bins ġodda biex bdilna dawk qodma. Ftit tax-xhur ilu bdilna wkoll it-tabella Merħba li għandna fi Triq L-Għasri.

Nixtieq insemmi xogħol li forsi ma tantx jidher iżda bhala Kunsill qed jaħliha hafna rizorsi u finanzi. Qed nirreferi għal xogħol li jsir fiż-żona mhux urbana, fil-kampanja sabiħa li għandna f'L-Għasri. It-toroq ta' dawn l-inħawi huma magħmulin mit-turba, jiġifieri żrar u ramel. Għalhekk wara kull maltempata kbira dawn it-toroq igarrbu ħsarat kbar. Insemmi biss il-maltempata ta' Marzu li għadda. Il-ħsara li saret dak in-nhar kienet waħda kbira hafna. Kelna diversi inħawi li ġew imblukkati bit-tajn u materjal li niżel għal fuq it-toroq. Il-Kunsill immedjatament talab l-għajnuna tal-Ministeru Għal Ghawdex biex isir ix-xogħol meħtieġ biex it-toroq kollha jergħu jinfethu fl-iqsar żmien possibbli. Hawn nixtieq niringrazzja lill-Ministeru Għal Ghawdex tal-koperazzjoni tagħhom. Biex tittranga l-ħsara kollha l-Kunsill kellu jiffinanzja hafna mill-ispejjeż li saru. Fi Triq Wied L-Għasri kelna nagħtu l-konkos peress li parti mit-triq kienet tkaxkret kollha mill-maltemp. Barra t-toroq kelna diversi ħitan tas-sejjeħ li waqgħu u għalhekk kelna nergħu nibnuhom. Hafna mill-ħitan inbnew ukoll bil-koperazzjoni tal-Ministeru Għal Ghawdex.

Qabel nagħlaq nixtieq insemmi li l-Kunsill bħalissa qed jaħdem fuq diversi proġetti ġodda għar-raħal tagħna. Il-Kunsill kompli japplika għall-aktar fondi kemm minn skemi speċjali li johroġ id-Dipartiment u anke minn fondi tal-Ewropa. Dan l-aħħar il-Kunsill għadu kif għamel applikazzjoni għal fondi speċjali, skema maħruġa mid-Dipartiment għall-Gvern Lokali. L-applikazzjoni saret biex jitkompla jingħata wiċċ ġdid fi Trejket San Pupu u Trejket Dun Ġużep Cassar. Jekk din l-applikazzjoni tiġi aċċettata l-Kunsill jista' jingħata sa €15,000 biex jitwettaq dan il-proġett. Il-Kunsill kien għamel applikazzjoni oħra dwar skema ta' restawr ta' postijiet storiċi fejn iproponejna r-restawr tan-niċċa tal-Lunzjata u anke l-istatwi ta' fuq iz-zuntier tal-Knisja. Ftit tal-jiem ilu ingħatajna l-informazzjoni li din

l-applikazzjoni giet aċċettata u għalhekk fil-ġimgħat li ġejjien inkunu nistgħu nibdew naħdmu biex inwettqu dan ir-restawr.

Il-Kunsill għadu qed jistenna risposta dwar l-applikazzjoni tiegħu taħt il-programm tal-EU M125. Permezz ta' din l-applikazzjoni, dejjem jekk tiġi aċċettata, il-Kunsill ikun jista' jagħmel triq fiż-żona mhux urbana bil-prijorita tagħna tkun Triq Ta' Gallina. Minn dan il-programm nistgħu nakkwistaw sa €30,000. Applikazzjoni oħra li għamilna din is-sena hija dwar tindif u tisbiħ ta' Wied L-Għasri, il-parti ta' Triq il-Knisja. Minn din l-applikazzjoni taħt il-programm M413 il-Kunsill jista' jingħata sa €50,000.

Hafna drabi l-Kunsill ma jkunx jista' jwettaq ix-xogħlijiet kollha mingħajr il-koperazzjoni ta' diversi Dipartimenti u Entitajiet Governattivi u għalhekk pubblikament nixtieq niringrazzjahom ta' kull għajjnuna. Niringrazzja ukoll lill-Ministru Għal Għawdex għall-koperazzjoni tagħhom.

Nagħlaq billi niringrazzja lill-sħabi l-Kunsilliera tal-għajjnuna u l-appoġġ kontinwu li jagħtuni matul is-sena u lill-ħaddiema kollha tal-Kunsill. Jien minn naħa tiegħi intenni l-wegħda tiegħi li kulmin ikollu bżonn xi haġa, dejjem se jsibni lest biex nisma' u bl-aħjar mezz nindirizza kull ilment jew talba li titressaq quddiem il-Kunsill.

Andrew Vella
Sindku